

ഉത്തരം

പൊതുവിപണിയിൽ ലഭിക്കുന്ന അന്യസംസ്ഥാന പച്ചക്കറികളുടെയും സുഗന്ധ വ്യഞ്ജനങ്ങളുടെയും സാമ്പിൾ വെളായണി കാർഷിക കോളേജിലെ ലബോറട്ടറിയിൽ പരിശോധിച്ച് റിപ്പോർട്ട് സർക്കാർ വെബ്സൈറ്റിൽ പ്രസിദ്ധീകരിക്കുന്ന ഗവേഷണ പദ്ധതി 2013 ജനുവരി 1-ന് ആരംഭിച്ചു. മൂന്നുമാസത്തിലൊരിക്കൽ പരിശോധനയുടെ വിശദ റിപ്പോർട്ട് kerala.gov.in എന്ന സർക്കാർ വെബ്സൈറ്റിൽ പ്രസിദ്ധീകരിക്കുന്നുണ്ട്. പ്രതിമാസം 200 സാമ്പിൾ വീതം ശേഖരിച്ച് പരിശോധിച്ച് 6000-ത്തോളം ഭക്ഷ്യ സാമ്പിളുകളുടെ പരിശോധനാഫലങ്ങൾ അടങ്ങിയ 16 വിശദ റിപ്പോർട്ടുകൾ ഈ വെബ്സൈറ്റിൽ Report & Manuals എന്ന ലിങ്കിൽ ലഭ്യമാണ്. ഈ വിവരങ്ങൾ യഥാസമയം മാധ്യമങ്ങളിലൂടെ പൊതുസമൂഹത്തെ അറിയിക്കുന്നതിനുള്ള നടപടികളും കൃഷിവകുപ്പും കാർഷിക സർവ്വകലാശാലയും സംയുക്തമായി നടത്തിവരുന്നു.

കർഷക കടാശ്വാസ കമ്മീഷൻ മുഖേനയുള്ള സഹായധനം

223 (1697) ശ്രീമതി കെ. എസ്. സലീഖ : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നതിനുശേഷം നാളിതുവരെ സാമ്പത്തിക പ്രതിസന്ധിമൂലവും അല്ലാതെയും എത്ര കർഷകർ ആത്മഹത്യ ചെയ്തിട്ടുണ്ട് എന്നറിയാമോ; വ്യക്തമാക്കുമോ ;

(ബി) പ്രസ്തുത കാലയളവിനുള്ളിൽ കർഷകകടാശ്വാസ കമ്മീഷൻ മുഖേന എത്ര തുക വിതരണം ചെയ്തുവെന്ന് വെളിപ്പെടുത്തുമോ ;

(സി) കർഷക കടാശ്വാസത്തിനുവേണ്ടിയുള്ള അപേക്ഷകളിൽ നാളിതുവരെ എത്ര തുക ശിപാർശ ചെയ്തിട്ടുണ്ടെന്ന് വ്യക്തമാക്കുമോ ;

(ഡി) എത്ര അപേക്ഷകൾ തീർപ്പു കല്പിക്കാനായി കമ്മീഷന്റെ മുമ്പാകെ നിലവിലുണ്ട് എന്ന് വ്യക്തമാക്കാമോ ;

(ഇ) കമ്മീഷന്റെ കൈവശം അപേക്ഷ ലഭിച്ച് മൂന്നു മാസത്തിനകം തീർപ്പാക്കാൻ ആവശ്യമായ എന്തൊക്കെ നടപടികൾ സർക്കാർ സ്വീകരിക്കുമെന്ന് വ്യക്തമാക്കുമോ ?

ഉത്തരം

(എ) ഈ സർക്കാർ അധികാരത്തിൽ വന്നശേഷം 64 കർഷക ആത്മഹത്യകൾ റിപ്പോർട്ട് ചെയ്തിട്ടുണ്ട്.

(ബി) ഈ സർക്കാർ അധികാരത്തിൽ വന്നതിനുശേഷം കർഷക കടാശ്വാസ കമ്മീഷന്റെ ശിപാർശ അനുസരിച്ച് 89.35 കോടി രൂപ ബന്ധപ്പെട്ട സഹകരണ സംഘങ്ങൾക്ക് ബാങ്കുകൾക്ക് വിതരണം ചെയ്തിട്ടുണ്ട്.

(സി) കടാശ്വാസത്തിനുവേണ്ടിയുള്ള വ്യക്തിഗത അപേക്ഷകളിൽ നാളിതുവരെ 188,51,25,307 രൂപ കടാശ്വാസമായി സംസ്ഥാന കർഷക കടാശ്വാസ കമ്മീഷൻ ശുപാർശ ചെയ്തിട്ടുണ്ട്.

(ഡി) കർഷക കടാശ്വാസ കമ്മീഷൻ മുമ്പാകെ അപേക്ഷ സമർപ്പിക്കുന്നതിനുള്ള അവസാന തീയതി 31-10-2015 ആയി പുനർനിശ്ചയിക്കുന്നതിന് മുമ്പ് ലഭിച്ചിരുന്ന അപേക്ഷകളിൽ 39,868 എണ്ണം തീർപ്പ് കൽപ്പിക്കാനായി കമ്മീഷൻ മുമ്പാകെ നിലവിലുണ്ട്.

(ഇ) കമ്മീഷൻ മുമ്പാകെ ലഭിക്കുന്ന അപേക്ഷകളിൽ അപേക്ഷകനെയും ബന്ധപ്പെട്ട ബാങ്കിനെയും കേട്ടതിനുശേഷമാണ് കമ്മീഷൻ കടാശ്വാസം ശുപാർശ ചെയ്യുന്നത്. ഇത്തരത്തിൽ അപേക്ഷകൾ പരമാവധി വേഗത്തിൽ തീർപ്പാക്കുന്നതിന് നടപടി സ്വീകരിച്ചുവരുന്നുണ്ട്.

ദക്ഷിണേന്ത്യൻ കാർഷിക മേള

224 (1698) ശ്രീ. എളമരം കുര്യൻ : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ

(എ) ദക്ഷിണേന്ത്യൻ കാർഷിക മേള കണ്ണൂരിൽ സംഘടിപ്പിക്കുന്നതിന് മൊത്തം എന്ത് തുക ചെലവഴിക്കുകയുണ്ടായി; പ്രദർശന നഗരിയിൽനിന്നും പ്രവേശന ഫീസ് ഇനത്തിൽ കൃഷിക്കാരിൽ നിന്നും ശേഖരിച്ച തുക എത്ര; സ്റ്റാളുകളുടെ ഇനത്തിലുണ്ടായ വരുമാനം എത്ര;

(ബി) പ്രസ്തുത പ്രദർശനം സംഘടിപ്പിക്കുന്നതിന് ഏതെല്ലാം ഇനത്തിൽ എന്ത് തുക വീതം ചെലവായി; വിശദമാക്കുമോ; ആഡിറ്റ് ചെയ്ത വരവ് ചെലവ് കണക്കുകൾ വിശദമാക്കുമോ;

(സി) ഈ മേളക്കുവേണ്ടി കൃഷി വകുപ്പിൽനിന്നു ചെലവായ മൊത്തം തുക എത്രയായിരുന്നു?

ഉത്തരം

(എ) 2015 ആഗസ്റ്റ് 16 മുതൽ 26 വരെ കണ്ണൂർ പോലീസ് മൈതാനത്ത് വച്ച് സംഘടിപ്പിച്ച ദക്ഷിണേന്ത്യൻ കാർഷിക മേളയ്ക്ക് മൊത്തം 1,77,61,505 (ഒരു കോടി എഴുപത്തി എഴ് ലക്ഷത്തി അറുപത്തി ഒരായിരത്തി അഞ്ഞൂറ്റി അഞ്ച് രൂപ മാത്രം) ചെലവായി. പ്രദർശന നഗരിയിൽ നിന്ന് പ്രവേശന ഫീസിനത്തിൽ 17,34,140 രൂപ (പതിനേഴ് ലക്ഷത്തി മുപ്പത്തി നാലായിരത്തി ഒരുനൂറ്റി നാല്പത് രൂപ മാത്രം) ലഭിക്കുകയുണ്ടായി. പ്രസ്തുത മേളയുടെ ഭാഗമായി ഒരുക്കിയ സ്റ്റാളുകളുടെ ഇനത്തിൽ 21,21,050 (ഇരുപത്തി ഒന്ന് ലക്ഷത്തി ഇരുപത്തി ഒന്നായിരത്തി അൻപത് രൂപ മാത്രം) ശേഖരിക്കുകയുണ്ടായി.